

हरिभूमि जीटी रोड मूवि

तापमान



अधिकतम 33.1 डिग्री
न्यूनतम 17.5 डिग्री

रोहतक, गुरुवार, 2 मई 2024

क्रिकेट में
भगत हाउस ने
जमाया कब्जा



कला संकाय में
मनदीप कौर ने
किया शानदार
प्रदर्शन



खबर संक्षेप

मांजे का हत्यारोपी
मामा गिरफ्तार



पानीपत। थाना हुडा सेक्टर 13/17 पुलिस ने गांव खोतपुरा में मछली फार्म पर कुल्हाड़ी से काटकर मध्य प्रदेश के दमो के रैक्वार निवासी प्रकाश की हत्या करने वाले आरोपी मध्यप्रदेश के हट्टा के गांव लोहारी निवासी प्रीतम को थर्मल के पास से गिरफ्तार किया। वहीं, रिश्ते में प्रीतम, मृतक प्रकाश का मामा लगता था। इधर, थाना सेक्टर 13/17 कार्यकारी प्रभारी सब इंस्पेक्टर सुभाष ने बताया कि थाने में गांव खोतपुरा निवासी संदीप पुत्र जगदीश को शिकायत पर प्रकाश की हत्या के आरोप में प्रीतम पर केस दर्ज है

पेट्रोल पंप लूट का आरोपी पकड़ा

पानीपत। सीआईए श्री पुलिस टीम ने थाना इसराना क्षेत्र के अंतर्गत गांव गवालड़ा में पेट्रोल पंप पर हथियार के बल पर लूट करने वाले गिरोह के छठे आरोपी विशाल निवासी गांव दुराना जिला सोनीपत को गिरफ्तार किया। वहीं, सीआईए श्री प्रभारी इंस्पेक्टर दीपक ने बताया कि थाना इसराना में रविंद्र पुत्र रणधीर निवासी गांव गवालड़ा को शिकायत पर केस दर्ज है।

20 साल से फरार नशा तस्कर पकड़ा

पानीपत। थाना किला पुलिस ने नशा तस्कर के मामले में भगौड़े आरोपी कन्हैया लाल निवासी सरसाई कुल्हू हिमाचल प्रदेश को गिरफ्तार किया है। थाना किला प्रभारी सब इंस्पेक्टर महाबीर सिंह ने बताया कि थाना शहर पुलिस ने 5 अक्टूबर 1997 को कन्हैया को चरस के साथ पकड़ा था। आरोपी के खिलाफ थाना शहर में एनडीपीएस एक्ट के तहत केस दर्ज करवाया गया। वहीं कन्हैया न्यायिक हिरासत जेल भेज दिया था। कन्हैया को कोर्ट से जमानत मिल गई इसके बाद आरोपी फरार हो गया। इधर, कोर्ट ने कन्हैया को 23 अक्टूबर 2003 को भगौड़ा घोषित कर दिया था।

पानीपत में वालीबॉल खेल अकादमी बनाई

पानीपत। खेल विभाग, हरियाणा द्वारा जिला पानीपत में वालीबाल खेल को बढ़ावा देने के लिए आवासीय वालीबाल खेल अकादमी स्थापित की गई है। जिला खेल अधिकारी सत्येन्द्र कुमार ने बताया कि आवासीय वालीबाल खेल अकादमी में 25 लड़कियों का चयन ट्रायल 7 मई को शिवाजी स्टेडियम में लिया जाएगा तथा चयनित 25 खिलाड़ियों को शिवाजी स्टेडियम, पानीपत में रहना होगा तथा खाना 400/- प्रति खिलाड़ी प्रतिदिन की दर से खेल विभाग, हरियाणा द्वारा दिया जाएगा।

सफलता

मंजू गुप्ता को कैथल पॉवरलिफ्टिंग का सचिव नियुक्त किया गया

शिक्षिका मंजू गुप्ता ने पावर लिफ्टिंग में जीता गोल्ड मेडल

हरिभूमि न्यूज | करनाल

हरियाणा पॉवरलिफ्टिंग एसोसिएशन की ओर से सोनीपत में तीन दिवसीय पावर लिफ्टिंग चैंपियनशिप आयोजित की गई। जिसमें मंजू गुप्ता ने मास्टर कैटेगरी 84 किलो भार में गोल्ड मेडल जीता। जिसमें प्रदेश भर के खिलाड़ियों ने भाग लिया। इस चैंपियनशिप में करनाल की बेटी मंजू गुप्ता ने अपनी कैटेगरी में गोल्ड मेडल हासिल कर करनाल के साथ-साथ कैथल का नाम रोशन किया है। वहीं मंजू गुप्ता को इस उपलब्धि पर उन्हें कैथल पॉवरलिफ्टिंग का सचिव



हरियाणा पॉवरलिफ्टिंग एसोसिएशन के सदस्य करनाल की बेटी मंजू गुप्ता को पुरस्कार देते। फोटो: हरिभूमि

नियुक्त किया गया। मंजू गुप्ता ने अपनी उपलब्धि का श्रेय अपने माता-पिता, कोच भारत कुमार के साथ-साथ अपने पति विकास गर्ग व सास-ससुर को दिया। मंजू गुप्ता कैथल के राजकीय सीनियर

सेकेंडरी स्कूल जखोली अड्डा में अंग्रेजी की अध्यापिका है। अध्यापिका होने के साथ-साथ उन्होंने खेलों में भी अपनी रुचि जारी रखी। मंजू गुप्ता ने बताया कि स्कूल समय से ही उनकी खेलों में

बेटी की उपलब्धि पर गर्व

मंजू गुप्ता के पिता जय नारायण गोयल का कहना है कि उन्हें अपनी बेटी पर नाज है। मंजू का बचपन से ही शिक्षा के साथ-साथ खेलों में रुझान रहा है। मंजू गुप्ता के पिता जय नारायण ने बेटी और बेटे में कोई फर्क नहीं समझा बल्कि बेटी को आगे बढ़ाने में उनकी हमेशा हर जरूरत को पूरा किया। समाज को संदेश देते हुए कहा कि हर मां-बाप को अपनी बेटी को हर क्षेत्र में आगे बढ़ाना चाहिए। जिस क्षेत्र में भी वह आगे बढ़ना चाहती है उसे पूरा करने में उसकी हर संभव मदद करनी चाहिए।

कराटे में भी माहिर है मंजू

पावर लिफ्टिंग में गोल्ड मेडल हासिल कर चुकी मंजू गुप्ता वॉलीबॉल की खिलाड़ी के साथ-साथ कराटे में भी माहिर है। मंजू गुप्ता का कहना है कि हर कठिन परिस्थितियों में मुकाबला करने के लिए वह स्वयं आत्मनिर्भर है। वह अन्य महिलाओं को भी आत्मनिर्भर बनने के साथ-साथ आत्मरक्षा के लिए भी निपुण हो इसके लिए वह उन्हें जागरूक करती रहती है।

रुचि थी। वह 1999 में भी स्टेट लेवल पर वॉलीबॉल की खिलाड़ी रही है।

इतना ही नहीं स्कूल में बच्चों को पढ़ाने के बाद वह शाम के समय निरंतर प्रैक्टिस करती रहती है और अन्य महिलाओं को भी खेलों के

प्रति जागरूक करती रहती है। मंजू गुप्ता का कहना है कि पॉवरलिफ्टिंग को लेकर कुछ लोगों की सोच है कि केवल नॉन वेज का प्रयोग करके ही पावर लिफ्टिंग प्रतियोगिता में अक्वल आ सकता है जबकि ऐसा कुछ नहीं है।

गर्मी के मौसम में नहर में नहाने वाले सावधान

हरिभूमि न्यूज | कुरुक्षेत्र

गर्मी का मौसम शुरू होते ही युवाओं में नहर में नहाने का क्रेज बढ़ जाता है। गर्मी के मौसम में नहरों में नहाने के दौरान हादसे रोकने के लिए पुलिस विभाग द्वारा विशेष अभियान चलाया गया है। नहरों के आस-पास नहाने वालों को चेतावनी दी जा रही है कि नहर में नहाने वालों के खिलाफ कानूनी कार्रवाई की जाएगी। इस सम्बन्ध में नहर के किनारे चेतावनी बोर्ड लगाये गये हैं तथा आस-पास के गांव के लोगों की सहायता के लिए आमजन का भी सहयोग लिया जा रहा है। पंचायतों से आग्रह किया जा रहा है कि गांव में मुनियार्दी

करवाए कि नहर में नहाना वर्जित है और पकड़े जाने पर कानूनी कार्रवाई की जाएगी। पुलिस द्वारा एक मुहिम के तहत आमजन को जागरूक किया जा रहा है कि नहरों में डूबने से कई घरों के चिराग बुझ चुके हैं। किसी का घर बर्बाद न हो इसलिए पुलिस द्वारा यह जागरूकता अभियान चलाया जा रहा है। पुलिस अधीक्षक सुरेन्द्र सिंह भोरिया के आदेशानुसार थाना झंसा प्रभारी उप निरीक्षक प्रदीप कुमार, थाना केयूके पुलिस प्रभारी व पुलिस चौकी ज्योतिसर प्रभारी उप निरीक्षक प्रिंस की टीम ने एरिया से गुजरने वाली नहरों के मुख्य स्थानों पर चेतावनी बोर्ड लगावाये गये हैं।

जन संघर्ष मंच हरियाणा ने मनाया मजदूर दिवस

हरिभूमि न्यूज | कुरुक्षेत्र

अंतरराष्ट्रीय मजदूर दिवस के अवसर पर निर्माणकार्य मजदूर-मिस्त्री यूनियन व जन संघर्ष मंच हरियाणा ने संयुक्त रूप से कुरुक्षेत्र के स्थानीय लेबर चौकों पर मजदूर सभाएं की व मई दिवस के शहीदों के सम्मान में नारे लगाते हुए कुरुक्षेत्र शहर के पुराना बाजार से बाइक रैली निकाली। कार्यक्रम की अध्यक्षता निर्माणकार्य



मजदूर मिस्त्री यूनियन के राज्य प्रधान कांडू करनल सिंह जी ने की। मजदूरों को संबोधित करते हुए कामरेड करनल सिंह ने कहा कि अंतरराष्ट्रीय मजदूर आंदोलन में मई दिवस का एक विशेष स्थान है। उन्होंने शिकागो के शहीदों को याद

करते हुए कहा कि मजदूर वर्ग बहुत ही संकट के दौर से गुजर रहा है। हर तरफ महंगाई, बेरोजगारी, भुखमरी फैली हुई है।

गरीबी भुखमरी और बेरोजगारी से तंग आकर मजदूर हर रोज आत्महत्या कर रहे हैं। जन संघर्ष

सीएम फ्लाइंग का छापा, 78 खाली गैस सिलेंडर बरामद गाड़ी में अवैध रूप से ले जा रहे थे खाली गैस सिलेंडर

हरिभूमि न्यूज | यमुनानगर

मुख्यमंत्री उड़नदस्ता की टीम ने गांव गोलनपुर बस अड्डे के पास छापामार कर गाड़ी में अवैध रूप से ले जाए जा रहे 78 खाली गैस सिलेंडर बरामद किए हैं। बताया जा रहा है कि यह खाली गैस सिलेंडर शिव भोले नाथ मुग ल वा ला गैस एजेंसी के हैं। इन गैस सिलेंडरों को अवैध रूप से भरवाने के बाद ब्लैक में बेचने के लिए लाए गए थे। पुलिस ने मामले की जांच शुरू कर दी। जानकारी के अनुसार मुख्यमंत्री



सिलेंडर बरामद किए हैं। बताया जा रहा है कि यह खाली गैस सिलेंडर शिव भोले नाथ मुग ल वा ला गैस एजेंसी के हैं। इन गैस सिलेंडरों को अवैध रूप से भरवाने के बाद ब्लैक में बेचने के लिए लाए गए थे। पुलिस ने मामले की जांच शुरू कर दी। जानकारी के अनुसार मुख्यमंत्री

पुलिस कर रही मामले की जांच

अधिकारियों द्वारा बताया गया कि इन गैस सिलेंडरों को अवैध रूप से भरवाने के बाद ब्लैक में बेचने के लिए ले जाया जाता। टीम ने मामले की सूचना पुलिस को दी। पुलिस ने मौके पर पहुंचकर मामले की जांच शुरू कर दी।

मालिक शुभम है। वह इस गैस सिलेंडरों को रादौर एजेंसी पर बदलवाने के लिए लेकर आया है। इस पर विभाग की टीम ने रादौर स्थित गैस एजेंसी पर बात की तो बताया गया कि उसके यहां कोई भी गैस सिलेंडर को नहीं बदला जाना है। जिस पर गाड़ी चालक कोई जवाब नहीं दे पाया।



देश के विकास की नींव हैं श्रमिक: डॉ तोमर

हरिभूमि न्यूज | पानीपत

दयाल सिंह पब्लिक स्कूल के प्रांगण में श्रमिक दिवस पर कार्यक्रम का आयोजन किया गया। जिसका शुभारंभ विद्यालय की प्रधानाचार्य डॉ.विनीता कुमार तोमर ने किया। विद्यालय के छात्र-छात्राओं ने चालक-परिचालक एवं अन्य सहायक कर्मियों को बेज व बधाई

पत्र देकर सम्मानित किया। विद्यालय के सभी सहायक कर्मियों को जलपान करवाया गया। कक्षा नर्सरी से दूसरी तक के विद्यार्थियों ने डॉक्टर, अध्यापक, वकील, किसान, इंजीनियर, पायलट आदि की विभिन्न वेशभूषा में सहकर्मियों को सम्मानित किया। कक्षा तीसरी से आठवीं तक छात्रों ने हस्तनिर्मित धन्यवाद कार्ड द्वारा उनकी कृतज्ञता के भाव को प्रकट किया।

क्रिप्टो करेंसी में निवेश कर मोटी कमाई का लालच देकर रिटायर्ड सूबेदार से 21 लाख रुपये की ठगी

हरिभूमि न्यूज | अंबाला

सेना से रिटायर्ड सूबेदार मेजर को क्रिप्टो करेंसी में निवेश करके मोटे पैसे कमाने का लालच देकर 21 लाख ठग लिए गए। रकम वापस नहीं आई तो रिटायर्ड सूबेदार को ठगी का पता चला। पुलिस ने सूबेदार की शिकायत पर ठगी का केस दर्ज किया है। अंबाला छावनी की शिवम कॉलोनी के रहने वाले रि टायर्ड सूबेदार मेजर मनोज कुमार ने बताया कि तृषा राव नाम की महिला ने उसे पैसे कमाने का लालच देकर क्रिप्टोकरेंसी के नाम पर लगभग 21 लाख रुपए ठग लिए। आरोपी महिला ने उनसे 18 सितंबर से 6 दिसंबर 2023 तक



अलग-अलग बैंक खातों में ट्रांसफर कराए थे। सूबेदार ने बताया कि महिला ने एक लिंक बनाकर लालच दिया। उसे कहा गया कि आप इस लिंक पर जाकर पैसे लगाओ, मैं आपको ज्यादा पैसे कमाकर दूंगी। शिकायतकर्ता ने बताया कि जब उसने रकम लगाई तो उसके खाते में एक करोड़ रुपए से अधिक की राशि दिखाई देने लगी। महिला उससे टैक्स भरने के नाम पर पैसे मांगने लगी। उसने कहा कि मेरे खाते से टैक्स काटकर बापस मुझे दे दो। महिला ने उसे कहा कि नहीं यह टैक्स अलग से भरना होगा। सूबेदार

ने बताया कि उसने बैंक से लोन लेने के बाद यह पैसे भरा था। जब महिला से पैसे वापस मांगे तो बोली कि ठीक है एक-दो दिन में आपके अकाउंट में ट्रांसफर कर दूंगी लेकिन महिला ने काफी इंतजार करने बाद भी पैसा ट्रांसफर नहीं किया। उसने बताया कि बाद में उससे जुर्माना भरने के नाम पर 5 लाख रुपए मांगने लगे। जब उसने पैसे नहीं दिए तो उसका खाता फ्रीज कर दिया। आरोपियों ने उसका नंबर भी ब्लॉक कर दिया। पुलिस ने आरोपी महिला के खिलाफ केस दर्ज कर जांच शुरू कर दी है।

खबर संक्षेप

कर्मचारी मी डाल सकेंगे वोट

पानीपत। आवश्यक सेवाओं से जुड़े विभिन्न सरकारी विभागों के कर्मचारी और चुनावी ड्यूटी में लगे अधिकारी व कर्मचारी भी इस बार डाक मतपत्र (पोस्टल बालेट)के जरिये वोट डाल सकेंगे। इसके लिये उन्हें फार्म 12 भरना होगा। पोस्टल बालेट को लेकर उपायुक्त एवं जिला निर्वाचन अधिकारी डॉक्टर वीरेंद्र कुमार दहिया ने बुधवार को जिला सचिवालय के सभागार में बैठक लेते हुए बताया कि फार्म 12 जिला चुनाव कार्यालय की ओर से उपलब्ध कराया जायेगा।

मतदान को मिलेगी पेड़ होली डे

पानीपत। उपायुक्त एवं जिला निर्वाचन अधिकारी डॉ. वीरेंद्र कुमार दहिया ने बताया कि राज्य सरकार ने 18वीं लोकसभा आम चुनाव 2024 के मद्देनजर पड़ोसी राज्यों के मतदाता जो राज्य सरकार के अधीनस्थ विभागों के कार्यालयों, बोर्ड, कॉर्पोरेशन और शिक्षण संस्थानों में कार्यरत है, को वोट डालने के लिए पेड़ होली डे देने की घोषणा की है। मुख्य सचिव कार्यालय की ओर से जारी की गई अधिसूचना के अनुसार पड़ोसी राज्यों के मूल निवासी जो हरियाणा सरकार के कार्यालयों, बोर्ड, निगमों के अलावा शैक्षणिक संस्थान, विभिन्न कारखाने, दुकानें, वाणिज्यिक और निजी प्रतिष्ठानों में काम करते हैं और उनका वोट अपने राज्य में बना हुआ है, ऐसे कर्मचारियों के लिए उन तिथियों को पेड़ होली डे के रूप में नामित किया गया है।

दुर्घों को भरना होगा फार्म 12-डी

पानीपत। उपायुक्त एवं जिला निर्वाचन अधिकारी डॉ. वीरेंद्र दहिया ने जानकारी देते हुए बताया कि 40 प्रतिशत दिव्यांग व्यक्ति व 85 वर्ष से अधिक आयु के बुजुर्ग को घर से मतदान करने के लिए फार्म-12 डी भरकर अपनी सहमति देते हुए अधिसूचना जारी होने के पांच दिन के भीतर रिटर्निंग अधिकारी को आवेदन करना होगा। ऐसे में कोई भी उपरोक्त व्यक्ति मतदान से अछूता ना रहे इसके लिए सभी बीएलओ को घर घर जाकर फार्म 12-डी उपलब्ध कराने के निर्देश दिए गए हैं।

मंडियों में 2.83 लाख एमटी गेहूँ की आवक

पानीपत। रबी फसल खरीद अभियान 2024 के तहत जिला की विभिन्न मण्डियों में गेहूँ की आवक दिन-प्रतिदिन बढ़ती जा रही है। अब तक जिला में स्थापित किए गए 12 खरीद केन्द्रों व मण्डियों में 288998 मीट्रिक टन गेहूँ की आवक हो चुकी है तथा विभिन्न सरकारी एजेंसियों द्वारा 286486 मीट्रिक टन गेहूँ की खरीद की जा चुकी है। डीएफएससी द्वारा 36436 मीट्रिक टन गेहूँ, हैफेड द्वारा 112735 मीट्रिक टन गेहूँ, एचडब्ल्यूसी द्वारा 105517 मीट्रिक टन गेहूँ, एफसीआई द्वारा 4671 का उठान किया जा चुका है। सरकार की ओर से इस सीजन के लिए गेहूँ की खरीद निर्धारित मूल्य 2275 रुपये प्रति किंवांटल पर की जा रही है।

मेधावी छात्रों सम्मानित

पानीपत। हरियाणा विद्यालय शिक्षा बोर्ड भिवानी द्वारा कक्षा बारहवीं के परीक्षा परिणाम घोषणा उपरांत राजकीय वरिष्ठ माध्यमिक विद्यालय बड़ौली में सम्मान समारोह का आयोजन किया गया। सम्मान समारोह में अर्थशास्त्र प्राध्यापिका मधु बाला एवं वाणिज्य प्राध्यापिका शर्मिला देवी ने 2100 रुपये प्रथम स्थान पर आने वाली छात्रा निशा, 2100 द्वितीय स्थान पर आनी वाली छात्रा प्रीति और 1100 रुपये तृतीय स्थान पर आने वाली छात्रा सुनीता को पुरस्कृत किया गया।

पत्नी के हत्या आरोपी को सुनाई उग्र कैद की सजा

कुरुक्षेत्र। कुरुक्षेत्र की अतिरिक्त जिला एवं सेशन न्यायाधीश की अदालत ने पत्नी की हत्या करने के दोषी प्रशांत कौशिक वारी खेरी जिला कुरुक्षेत्र को उग्र कैद की कठोर कारावास व 42 हजार रुपये जुर्माने की सजा सुनाई है। मामले में सहयोगी आरोपी संदीप कुमार पुत्र सरदार राम वासी सरदरपुर थाना धरौड़ा जिला करनाल को 4 साल का कठोर कारावास व 10 हजार रुपये जुर्माने की सजा सुनाई है।

विद्यार्थियों ने श्रमिक दिवस पर मजदूरों की मेहनत को नमन किया इंसान की तरक्की की राह बनाती है अनुशासित मेहनत : आर्य

हरिभूमि न्यूज पानीपत

आर्य बाल भारतीय पब्लिक स्कूल में बच्चों ने भजन व कविताओं के माध्यम से विश्व श्रमिक दिवस मनाया। इस कार्यक्रम की अध्यक्षता विद्यालय के प्रधान आर्य रणदीप कादियान ने की। जबकि मुख्य अतिथि के रूप में कोषाध्यक्ष मेहताब मलिक रहे। विद्यालय के प्राचार्य सत्यवान मलिक ने सभी का स्वागत किया। वहीं, कार्यक्रम का शुभारंभ गायत्री मंत्र से हुआ। इधर, विद्यालय के प्रधान आर्य रणदीप कादियान ने कहा कि श्रमिक विश्व के निर्माण का आधार है। उनकी गैर मौजूदगी में मंजिल हमेशा दूर रहती है, जो आपके ख्वाबों को वास्तव में पूरा करता है उसे मजदूर कहते हैं। इसके मद्देनजर केंद्र व प्रदेश सरकार ने श्रमिक कल्याण के लिए अम एवं रोजगार विभाग के माध्यम से अनेक



पानीपत। आर्य बाल भारतीय स्कूल के प्रधान आर्य रणदीप कादियान के साथ मेधावी विद्यार्थी।

श्रमिक दिवस पर सभा की

पानीपत। अंतर्राष्ट्रीय श्रमिक दिवस पर माखड़ा ब्यास इंफ्लाइज यूनिन संबंधित एटक की ओर से सभा का श्रमिकों को नमन किया गया। इस अवसर पर यूनिन के प्रधान सत्यनारायण, सचिव जितेश कुमार, एटक हरियाणा के प्रदेश उपाध्यक्ष हरियाव सिंह कश्यप, जिला सचिव पवन कुमार सैनी, यूनिन के वरिष्ठ उप प्रधान अंजेल सिंह, उप प्रधान सखुंद सिंह, नवीन कुमार, संयुक्त सचिव जसविंद सिंह, खेत मजदूर नेता भूपेन्द्र कश्यप, बीबीएमबी के नेता दिनेश कौशिक, बिजेन्द्र सिंह, जितेन्द्र सिंह, रविन्द्र कुमार, यशपाल, राजू देववाल देशवाल आदि कर्मचारियों ने भाग लिया।

कल्याणकारी योजनाएं लागू की हैं। श्रमिकों को इन योजनाओं का लाभ उठाना चाहिए। उन्होंने कहा कि देश के आर्थिक विकास में श्रमिक वर्ग के योगदान के कारण ही भारत विश्व


की पांचवीं आर्थिक शक्ति बन पाया है। उन्होंने कहा कि विद्यार्थियों को श्रमिकों की मेहनत से प्रेरणा लेते हुए जीवन में अनुशासित मेहनत कर सफल इंसान बनना चाहिए। वहीं

भगवान, मेहनत का फल अवश्य देते हैं। उन्होंने विद्यार्थियों से आह्वान किया कि वे मजदूरों का सम्मान करें और उनकी मेहनत से प्रेरणा लेकर देश, समाज, मानवता की सेवा करें।

बादल पे पांव है की शूटिंग शुरू

हरिभूमि न्यूज पानीपत

सोनी सब का बहुप्रतीक्षित शो बादल पे पांव है की शूटिंग शुरू हो गई है। प्रतिभाशाली जोड़ी, सरगुन मेहता और रवि दुबे द्वारा निर्मित, यह सीरीज एक दृढ़निश्चयी लड़की की कहानी है, जिसमें अमनदीप सिद्धू ने बानी की भूमिका निभाई है, जो खुद को और अपने माता-पिता को बेहतर जीवन देना चाहती है और उसके सपने उसकी जिंदगी में आने वाली मुश्किलों से बढ़कर है। जबकि टीम ने आज अपना सफर शुरू कर दिया है, शो की निर्माता सरगुन ने उस पर अपना उत्साह साझा किया। बादल पे पांव है में बानी की भूमिका निभाने वाली, अमनदीप सिद्धू पानीपत प्रवास के दौरान बताती हैं कि मैं बादल पे पांव है की शूटिंग शुरू करने के लिए बेहद रोमांचित हूँ।



स्वतंत्रता सेनानी शिव वर्मा स्मारक भवन में मजदूर दिवस मनाया

पानीपत। पानीपत की गीता कालोनी स्थित स्वतंत्रता सेनानी शिव वर्मा स्मारक भवन में अंतर्राष्ट्रीय मजदूर दिवस मनाया गया। कार्यक्रमों सम्मेलन की अध्यक्षता अखिल भारतीय खेत मजदूर यूनिन जिला अध्यक्ष रोहातास, सेंटर आफ इंडियन ट्रेड यूनिन जिला अध्यक्ष सुनील दत्त, सर्व कर्मचारी संघ जिला अध्यक्ष अमरीश त्यागी, अखिल भारतीय किसान सभा जिला अध्यक्ष डॉ.सुरेंद्र मलिक, रिटायर्ड कर्मचारी संघ जिला अध्यक्ष बलवान सिंह ने संयुक्त रूप से की।

श्रमिकों को सम्मान देना चाहिए : डॉ. बबीता

पानीपत। एमएएसडी पब्लिक स्कूल में मजदूर दिवस मनाया गया। आज का यह दिन चतुर्थी श्रेणी के कर्मचारियों के लिए विशेष दिन है। विद्यालय के सभी चतुर्थी श्रेणी के कर्मचारियों के लिए अनेक प्रकार की प्रतियोगिताओं का आयोजन किया गया। विद्यालय की प्रधानाचार्या डॉ.बबीता भारद्वाज ने सभी कर्मचारियों को मजदूर दिवस की शुभकामनाएं दीं। प्रतियोगिता में विजेता रहे कर्मचारियों को प्रधानाचार्या द्वारा पुरस्कृत भी किया गया। वहीं सभी कर्मचारियों साथियों के लिए विद्यालय की ओर से प्रीतिभोज का भी प्रबंध किया गया।

दोहरी शिक्षा प्रशिक्षण प्रणाली के अंतर्गत किया एमओयू

कुरुक्षेत्र। राजकीय औद्योगिक प्रशिक्षण संस्थान पेहवा में इस सत्र दाखिला 2024 में होने वाले कोपा व्यवसाय (कंप्यूटर ऑपरेटर एवं प्रोग्रामिंग असिस्टेंट) के लिए श्रीगोविंद गुरु गोविंद सिंह इंस्टिट्यूट, हारट्रोप के साथ एम.ओ.यू. हस्ताक्षरित किया गया। जिसके अंतर्गत इस वर्ष छात्र लेने वाले सभी कोपा व्यवसाय के छात्र व छात्रा एक वर्ष के कोर्स में 3 महीने के लिए हारट्रोप सेंटर पर जाकर प्रैक्टिकल कार्य करेंगे व अपने स्कूल को और बढ़ावा देना इस मौके पर हेड क्वार्टर से कीर्ति वरिष्ठ प्रबंधक, मोहनलाल शर्मा वर्ग अनुदेशक व सुमित आहूजा मुख्य रूप से उपस्थित रहे।

तन्जु व बिट्टू बने मिस व मिस्टर फेयरवेल

पानीपत। आईबी स्नातकोत्तर महाविद्यालय की कला संकाय की ओर से रुकसत कार्यक्रम का आयोजन किया गया। वहीं कार्यक्रम का शुभारंभ दीप जला कर किया गया। वहीं कार्यक्रम में मिस फेयरवेल तन्जु शर्मा एवं मिस्टर फेयरवेल बिट्टू रहे। इस अवसर पर प्राचार्य डॉ. अजय कुमार गर्ग, डॉ. शर्मिला यादव, डॉ. रामेश्वरदास, डॉ. किरण मदान, डॉ. नीलम, डॉ. सीमा, प्रो. सोनिया, डॉ. प्रवीण, डॉ. कनक शर्मा, डॉ. वीरेंद्र कुमार जोगेश, डॉ. राजेश, डॉ. स्वाति पुनिया, प्रो. हिमांशु, प्रो. खुशबू, डॉ. अंजली, डॉ. मधु सोनिया, प्रो. मंजू नरवाला, प्रो. मंजू चंद, प्रो. मनीष, प्रो. राहुल, प्रो. रवि, प्रो. कोमल, प्रो. अंशिका एवं सभी शिक्षक गण उस कार्यक्रम में उपस्थित रहे।

नेशनल चैम्पियनशिप में अनिकेत ने जीता गोल्ड

कुरुक्षेत्र। गुरुग्राम के ताऊ देवीलाल स्टेडियम में हुई 67वीं स्कूल नेशनल गेम्स में गुरुकुल कुरुक्षेत्र के बास्केटबाल खिलाड़ी अनिकेत ने गोल्ड मेडल जीतकर गुरुकुल के साथ-साथ अपने माता-पिता का नाम रोशन किया है। अनिकेत की बड़ी उपलब्धि पर गुजरात के राज्यपाल आचार्य देवव्रत ने भी फोन पर अनिकेत को उज्वल भविष्य का अशीर्वाद व गुरुकुल परिवार को बधाई दी है। इन गेम्स में बास्केटबाल में गुरुकुल कुरुक्षेत्र के अनिकेत ने शानदार खेल का प्रदर्शन करते हुए गोल्ड मेडल हासिल किया जो गुरुकुल के साथ-साथ हरियाणा के लिए गर्व की बात है।

वोटिंग के लिए छात्रों ने जागरूकता रैली निकाली

मतदाता जागरूकता रैली में बड़ी संख्या में छात्रों व टीचर्स ने भाग लिया

हरिभूमि न्यूज पानीपत

फैला उजियारा फाउंडेशन की प्रदेशाध्यक्ष कुमारी रंजीता कौशिक के नेतृत्व में बुधवार को राजकीय कन्या विद्यालय, गांव इसराना के मतदाताओं को लोकसभा चुनाव में अधिक से अधिक मतदान के लिए प्रेरित करने को मतदाता जागरूकता रैली निकाली गई। विद्यार्थियों ने ग्रामीणों को लोकसभा चुनाव में शत



पानीपत। मतदाता जागरूकता रैली का शुभारंभ करते हुए रंजीता कौशिक।

प्रतिशत मतदान कर प्रजातंत्र को मजबूत करने की अपील की। वहीं कौशिक ने कहा कि जितना अधिक मतदान होगा उतना ही अधिक

प्रजातंत्र मजबूत होगा, इसके मद्देनजर हर पात्र नागरिक लोकसभा चुनाव में मतदान अवश्य करें। वहीं मतदाता जागरूकता रैली में बड़ी

संख्या में छात्रों व टीचर्स ने भाग लिया। स्कूल के प्राचार्य रोहातास, डॉक्टर सुरेश सैनी, भगत सिंह, सुदेश, सोमदत्त आदि उपस्थित रहे।

जैन संत को जयंती पर नमन किया

पानीपत। गांधी मंडी में श्री एसएस जैन सभा के तत्वावधान में जैन स्थानक में शरोशन लाल महाराज की 88वीं दीक्षा जयंती मनायी गयी। इस अवसर पर अत्र विराजित उनके पोत्र शिष्य पद्म मुनि जी महाराज ने उनके दिव्य जीवन की विस्तार से जानकारी दी। इस अवसर पर डॉ.एपी जैन, डॉ.ईश्वर जैन, भगत महावीर जैन, जगदीश जैन, विजेंद्र जैन, किशन जैन, राजपाल जैन आदि मौजूद रहे।

डीसी व एसपी ने बनाए गए मतगणना केंद्रों को जांचा

हरिभूमि न्यूज पानीपत

उपायुक्त एवं जिला निर्वाचन अधिकारी डॉक्टर वीरेंद्र कुमार दहिया एवं पुलिस अधीक्षक अजीत सिंह शेखावत ने संयुक्त रूप से बुधवार को आर्य कॉलेज परिसर में बनाए गए मतगणना केंद्रों का दौरा कर आवश्यक दिशा निर्देश दिए। उपायुक्त एवं जिला निर्वाचन अधिकारी डॉ. वीरेंद्र कुमार दहिया ने कहा कि सभी मतगणना केंद्रों पर सीसीटीवी लगाए गए हैं इसलिए मतगणना केंद्रों पर तैनात सभी पुलिस कर्मचारी यह सुनिश्चित करें कि जो भी अधिकारी मतगणना केंद्रों का दौरा करें उससे हस्ताक्षर जरूर करवाएं। उन्होंने कहा कि मतगणना केंद्रों पर शौचालय और अन्य मूलभूत सुविधाओं का



पानीपत। आर्य कॉलेज में मतगणना केंद्रों का निरीक्षण करते हुए डीसी, एसपी आदि।

भी ध्यान रखा जाए ताकि मतगणना में लगे अधिकारियों और कर्मचारियों को किसी भी तरह की परेशानी ना हो। उन्होंने कहा कि सभी मतगणना केंद्र 24 घंटे सीसीटीवी से लैस हैं। आर्य कॉलेज के खेल के मैदान के सभागार में समालखा और इसराना विधानसभा से

संबंधित मतगणना केंद्र और आर्य कन्या वरिष्ठ माध्यमिक विद्यालय में पानीपत ग्रामीण व आर्य कॉलेज के सभागार में पानीपत शहरी विधानसभा का मतगणना केंद्र बनाया गया है। उन्होंने कहा कि मतगणना केंद्रों में बाहरी आगंतुकों का कोई आवागमन नहीं होगा इसके लिए सभी पुलिस कर्मचारी मुस्तादी से अपनी ड्यूटी का निर्वहन करें। इस मौके पर समालखा विधानसभा के एआरओ एवं एसडीएम अमित कुमार पानीपत ग्रामीण विधानसभा के एआरओ एवं एसडीएम मनदीप कुमार और इसराना विधानसभा की एआरओ एवं एसडीएम ज्योति मितल सहित डीएसपी सुरेश सैनी, सतीश गौतम रविंद्र कुमार, तहसीलदार निर्वाचन सुदेश राणा इत्यादि भी उपस्थित रहे।

जय भगवान शर्मा डीडी ने गोशाला के बाड़े का किया लोकार्पण

हरिभूमि न्यूज पानीपत

कुरुक्षेत्र बाहरी मोहल्ले स्थित श्री महादेव गोशाला समिति पिछले 10 वर्षों से गो सेवा को समर्पित संस्था निरंतर महादेव गोशाला बाहरी मोहल्ला को आधुनिक बनाने के लिए प्रयासरत है। उसी कड़ी में धर्मवीर मिजापुर अध्यक्ष पशु कल्याण बोर्ड के सहयोग से पांच लाख रुपये अनुदान के रूप में प्राप्त हुये जिससे 5000 स्क्वायर फीट का आधुनिक बाड़े के निर्माण की आधारशिला पिछले दिनों रखी गई। बुधवार को इस बाड़े का लोकार्पण



कुरुक्षेत्र। जयभगवान शर्मा डीडी का स्वागत करते गोशाला के पदाधिकारी।

प्रसिद्ध समाजसेवी दानवीर जय भगवान शर्मा डीडी ने अपने कर कमलों से किया। डीडी शर्मा जब से महादेव गोशाला बनी है तभी से निरंतर सहयोग करते आ रहे हैं। महादेव गोशाला के अध्यक्ष इंजीनियर सीपी गुप्ता ने बताया कि बरसात के दिनों में गोशाला में तीन-तीन फीट पानी भर जाता था जिससे गो माता को बहुत कष्ट होता था।

बेटियों को शिक्षित कर विकास के अवसर दें अभिभावक

हरिभूमि न्यूज पानीपत

आर्य कन्या वरिष्ठ माध्यमिक विद्यालय, वीर भवन चौक के परिसर में कन्या प्रतिभा सम्मान समारोह में मुख्य अतिथि भारतीय महिला कल्याण समिति की अध्यक्ष व शिक्षाविद निर्मल दत्त शर्मा ने जहां शिरकत की, वहीं बूज रानी शर्मा व प्रबंधक प्रमोद आर्य विशिष्ट अतिथि, वीना भाटिया व उषा गुप्ता ने विशेष अतिथि, कमलेश अरोड़ा व नीतू रानी ने मुख्य वक्ता के रूप में शिरकत की। जबकि समारोह की अध्यक्षता विद्यालय की प्रधान सुमित्रा आर्य व अतिथियों का स्वागत विद्यालय की प्राचार्य स्वीटी



पानीपत। आर्य कन्या स्कूल में मेधावी छात्राओं को मिठाई खिलाते हुए अतिथिगण।

छिकारा ने किया। इधर, हरियाणा विद्यालय शिक्षा बोर्ड की कक्षा 12 का परीक्षा में विद्यालय की कुमारी तनिषा 92 प्रतिशत अंक प्राप्त करके

ने मेधावी छात्राओं को नकद पुरस्कार देकर सम्मानित करते हुए कहा कि निर्मल दत्त ने कहा कि विद्या धन सबसे बड़ा धन होता है। विद्या के बिना मनुष्य का जीवन व्यर्थ हो जाता है। वहीं, भारत की आधी आबादी महिलाओं की है, यदि देश को विकसित राष्ट्र बनाना है तो महिलाओं को शत प्रतिशत साक्षर करना होगा। महिलाओं को विकास के अवसर उपलब्ध कराते हुए सामाजिक सम्मान व सुरक्षा देनी होगी। जबकि स्कूल की प्रधान सुमित्रा आर्य ने कहा कि छात्राओं को शिक्षा के साथ-साथ पृथ्वी और पर्यावरण के संरक्षण के लिए भी कार्य करना चाहिए।

प्रयाग इंटरनेशनल स्कूल पानीपत में सहयोग दिवस मनाया

छात्रों ने श्रमिकों के सेवा भाव को नमन किया

हरिभूमि न्यूज पानीपत

प्रयाग इंटरनेशनल स्कूल पानीपत में सहयोग दिवस मनाया गया। यह दिवस 1 मई को मनाया जाता है। स्कूल के सहयोगियों ने भाग लेकर अपने जोश का प्रदर्शन किया। इसमें सहयोगियों ने रस्साकशी, मटका दौड़ और थ्री लेग रेस में भाग लेकर अच्छा प्रदर्शन किया। वहीं विजेताओं को पुरस्कार देकर सम्मानित किया गया। इधर, प्रधानाचार्या अंजू गुप्ता ने कहा कि यह कार्यक्रम छात्रों को उनके लिए



काम करने वाले लोगों का सम्मान करने के लिए सिखाने के लिए आयोजित किया गया था। चतुर्थ

श्रेणी के कर्मचारी अपनी उंगलियों को हड्डी से जोड़ते हैं और एक संगठन के पहियों को घुमाते रहते हैं। पूरे वर्ष सेवा भाव के कार्यों की सहायता की। साथ ही उन्हें शिक्षार्थियों को श्रम की गरिमा को पहचानने के लिए प्रोत्साहित किया। ये हमारे कार्य को साकार करने में योगदान देते हैं। इसलिए श्रमिक दिवस पर इन्हें उनका सम्मान मिलना ही चाहिए। इस अवसर पर वाइस चेयरमैन कार्तिक शर्मा, उपप्रधानाचार्य ममता सचदेवा आदि उपस्थित रहे।

खबर संक्षेप
किशोरी के अपहरण का अज्ञाप पर केस दर्ज

कैथल। किशोरी के अपहरण के आरोप में पुलिस ने अज्ञात आरोपी के खिलाफ केस दर्ज किया है। सदर थाना के तहत आने वाले एक गांव निवासी महिला ने पुलिस को शिकायत दी कि 29 अप्रैल को सुबह के समय अज्ञात आरोपी उसकी 15 वर्षीय पुत्री का अपहरण कर ले गया। जांच अधिकारी विक्रम सिंह ने बताया कि पुलिस ने अज्ञात के खिलाफ केस दर्ज कर जांच शुरू कर दी है।

मकान का टूटा ताला जेवरात व नकदी चोरी
जौद। श्याम नगर में बीती रात चोरों ने मकान का ताला तोड़ कर सोने चांदी के जेवरात, नगदी समेत अन्य सामान को चोरी कर लिया। श्याम नगर निवासी अनीता ने बताया कि बीती रात चोरों ने उसके मकान के कमरे का ताला तोड़ कर चांदी की अंगूठी, चुटकी, पाजेब, 12 हजार रुपये की नगदी व अन्य सामान को चोरी कर लिया। घटना के दौरान वह दूसरे कमरे में सोई हुई थी।

दलित साहित्य अकादमी ने मनाया स्थापना दिवस
जौद। भारतीय दलित साहित्य हरियाणा यूनिट ने बुधवार को अकादमी का स्थापना दिवस मनाया। जनरल सेक्रेटरी सूरजभान पातलान ने कहा कि शेष सदस्यों की नियुक्ति करके यूनिट को पूरा करें। पातलान ने जौद के काफी शिक्षाविद, कवि व साहित्यकारों से संपर्क कर अकादमी से जोड़ने के प्रयास जारी कर दिए हैं। कुछ ही दिनों में दलित समाज के लेखक, कवि व साहित्यकारों का सम्मेलन बुलाए जाने की योजना है।

चोरों ने लाखों रुपये की पंचायती लाइट चुराई
कैथल। गांव माजरी के सरपंच सतनाम सिंह ने शिकायत दी कि उसने गांव में करीब 400 स्ट्रीट लाइटें लगवाई थीं और 25/26 रोड सेप्टी शीशे लगवाए थे। 20 सीसीटीवी कैमरे गांव की सुविधा के लिए लगवाए थे। उसने 29 अप्रैल को चैक किया तो पाया कि गांव में लगी हुई करीब 80/85 लाइटें नहीं मिली।

गैस सिलेंडर चोरी के दो आरोपी गिरफ्तार
कैथल। सरकारी स्कूल गगड़पुर से 2 गैस सिलेंडर चोरी के मामले की जांच चौकी हरनौली पुलिस के एचसी सुनील कुमार की टीम द्वारा आरोपी गगड़पुर निवासी अंग्रेज राम व बलजिंदर को गिरफ्तार कर लिया गया। सरकारी स्कूल गगड़पुर के प्रिंसिपल की शिकायत अनुसार 24 फरवरी को रात स्कूल की गैस से अज्ञात व्यक्ति 2 गैस सिलेंडर चुरा ले गए।

बाइक सर्विस करवा रहे युवक व मिस्त्री पर हमला
जौद। गांव निर्जन निवासी अजय ने बताया कि वह अपने दोस्त के साथ सफेद रंग की बाइक की सर्विस कराने गया हुआ था। उसी दौरान गांव सुंदरपुर निवासी मोहित अपने दोस्तों के साथ दो बाइकों पर पहुंचा और मिस्त्री नवीन पर हमला कर दिया। जब उसने मिस्त्री को बचाने की कोशिश की तो मोहित ने उस पर चाकू से दो बार किए। आरोपितों ने उसकी दुकान में भी तोड़फोड़ की। लोगों की भीड़ इकट्ठा होता देख आरोपित धमकी देते हुए मौके से फरार हो गए। पुलिस ने अजय को शिकायत पर मोहित को नामजद कर कुछ अन्य के खिलाफ हमला करने समेत विभिन्न धाराओं के तहत मामला दर्ज कर लिया है।


रेलवे की महिला कर्मचारी से 18.40 लाख की ठगी

- केस में संदिग्ध बताकर लगाया घुना
- पुलिस ने केस दर्ज कर जांच शुरू की, शादी के लिए जमा कर रखी थी रकम

हरिभूमि न्यूज. अंबाला
रेलवे की महिला कर्मचारी से ठगों ने 18.40 लाख रुपये ठग लिए। पीड़िता ने बताया कि उसके पिता ने यह रकम उसकी शादी के लिए बचाई हुई थी। यह उक्तकी मेहनत की कमाई थी। उत्तर प्रदेश के गांव सुरवार (गौडा) की पूजा श्रीवास्तव अंबाला डिवीजन के डीआरएम ऑफिस में जांब करती है। पूजा कैंट में सुभाष पार्क के पास ट्यूबल कॉलोनी में किराए पर रह रही हैं। पूजा ने बताया कि 23 जनवरी को दोपहर 02.42 बजे कॉल आई, जिसमें उसे कहा कि

न्यू सरस्वती स्कूल की साक्षी ने किया जिले में टॉप, 493 अंक हासिल कर प्रदेश के टॉप टेन छात्रों में हुई शामिल

सलोनी ने 488/500 (97.6 प्रतिशत) अंकों के साथ जिला में दूसरे स्थान पर रही



अंबाला। साक्षी व सानिया व मेरिट में स्थान पाने वाले विद्यार्थी।

न्यू सरस्वती सीनियर सैकेंडरी स्कूल नगला राजपूताना का 12वीं कक्षा का परिणाम पिछले वर्षों की भांति इस वर्ष भी शत-प्रतिशत रहा। स्कूल के प्रधानाचार्य कर्म सिंह के अनुसार कला संकाय में साक्षी शर्मा ने 493/500 (98.6 प्रतिशत) अंकों के साथ पूरे प्रदेश में टॉप-10 में व जिला अंबाला में प्रथम स्थान लेकर अपने

स्कूल, अध्यापकों व क्षेत्र का नाम रोशन किया। सलोनी ने 488/500 (97.6 प्रतिशत) अंकों के साथ जिला में दूसरे स्थान पर रही। इसके साथ शिक्षा

485/500(97 प्रतिशत) अंकों के साथ जिला में तीसरे स्थान पर रही। गगनदीप ने 96.2 प्रतिशत , नैसी ने 95.6 प्रतिशत, जिया ने 95.4 प्रतिशत, अंशिका ने 95.2 प्रतिशत , मनप्रीत ने 94.8 प्रतिशत, पलक ने 94.6 प्रतिशत, आयुष शर्मा ने 94.2 प्रतिशत, निशा रानी ने 92.8 प्रतिशत, हिना ने 91.2 प्रतिशत, प्रिया ने 90.8 प्रतिशत, साक्षी ने 90.8 प्रतिशत, सिमरन ने 90.4 प्रतिशत, अभिषेक ने 90.2 प्रतिशत, आंचल चैधरी ने 90 प्रतिशत अंकों के साथ परीक्षा उत्तीर्ण की। कॉमर्स संकाय में सानिया ने 480/500 (96 प्रतिशत) अंकों के साथ जिला अंबाला में प्रथम स्थान प्राप्त

किया। शगुन ने 476/500 (95.2) अंक लेकर जिले में दूसरा स्थान प्राप्त किया। इसके साथ पूर्वा 475/500 (95 प्रतिशत) अंकों के साथ जिले में तीसरे स्थान पर रही। इसके साथ ही खुशी ने 94.4 प्रतिशत, काजल ने 94 प्रतिशत, मुस्कान ने 93.4 प्रतिशत , पलक ने 93.2 प्रतिशत, आरजू प्रतिशत, भारती ने 92.2 प्रतिशत, अभिषेक कुमार ने 92 प्रतिशत, रिया ने 91.6 प्रतिशत, वैशाली ने 91.4 प्रतिशत, सिमरन ने 90.6 प्रतिशत, नैसी ने 90.6 प्रतिशत, व मुस्कान कोशल ने 90 प्रतिशत, सानिया ने 89 प्रतिशत, वंश ने

88.2 प्रतिशत, आर्यन ने 87.6 प्रतिशत व तरुण ने 84.6 प्रतिशत अंकों के साथ परीक्षा उत्तीर्ण की। स्कूल के प्रधानाचार्य कर्म सिंह के अनुसार साक्षी शर्मा ने गणित में 100, हिंदी में 100, फिजिकल एजुकेशन 100 और सलोनी ने पंजाबी में 100, हिंदी में 99 ,राजनीति विज्ञान में 98, व शिखा ने हिंदी में 99 ,फिजिकल में 99, इंग्लिश में 97 व सानिया ने गणित में 100 ,हिंदी में 99 , अकाउंट में 97, पूर्वा ने अर्थशास्त्र में 100, बिजनेस स्टडी में 97, नैसी ने फिजिकल में 100, हिंदी में 97 , अंशिका ने फिजिकल में 100, गणित में 97 व पलक ने फिजिकल में 100, इतिहास में

97 व गगनदीप ने फिजिकल में 99 व हिना ने पंजाबी में 99 और काजल ने हिंदी में 98, अर्थशास्त्र में 98 ,अकाउंट में 98 ,मनप्रीत ने पंजाबी में 99 ,वैशाली ने हिंदी में 99 व अभिषेक ने गणित में 99 , आयुष शर्मा ने राजनीतिक विज्ञान में 98 अंक लेकर पूरे क्षेत्र में अपना परचम लहराया। स्कूल से 12वीं कक्षा के 52 बच्चे बोर्ड परीक्षा में शामिल हुए। जिनमें से 10 बच्चों ने 95 प्रतिशत से अधिक अंक लिए व 22 बच्चों ने 90 प्रतिशत से अधिक अंक व 10 बच्चों ने 80 प्रतिशत से अधिक अंक प्राप्त किए। इस प्रकार से कुल 52 बच्चों में से 42 बच्चों ने मेरिट में स्थान प्राप्त किया।

मजदूर दिवस पर मजदूरों के हक की लड़ाई लड़ने वालों को किया नमन

कोरोना काल में सरकार ने बना दी मजदूरों की फुटबाल

मुख्य प्यासे हजारों किलोमीटर का सफर पैदल तय किया था बिहार, उत्तरप्रदेश व अन्य प्रवासी मजदूरों ने

हरिभूमि न्यूज. अंबाला
एक मई मजदूर दिवस पर मजदूरों के हकों की लड़ाई के लिए शहीद हुए अनगिनत और बेनाम शहीदों को नमन करते हुए श्रीमंको को शुभकामनाएं देते हुए इनेलो प्रदेश प्रवक्ता आंकार सिंह ने कहा कि आजादी के 75 वर्ष बाद भी मजदूरों की हालत देश में चिंताजनक बनी हुई है। कोरोनाकाल में तो सरकार ने आसामयिक निर्णय के कारण मजदूरों की फुटबाल बन गई थी। भूखे प्यासे हजारों किलोमीटर का सफर पैदल तय किया था बिहार, उत्तरप्रदेश व अन्य प्रवासी मजदूरों ने।



अंबाला। मजदूरों को संबोधित करते हुए इनेलो प्रवक्ता आंकार सिंह।

ख्याल अगर आया तो सिर्फ चुनाव के समय ही आया। अपनी जरूरत अनुसार मजदूरों की प्रयोग करके नेताओं ने इनकी हालात सुधारने की कोई कोशिश नहीं की। मजदूर बेचारा अनपढ़-गवार होने के कारण समझते हुए भी पिस्ता ही गया। मौके की सरकारों ने कभी इनकी स्थिति को सुधारने का प्रयास नहीं किया। उन्होंने कहा कि पिछले 137 साल से अंतरराष्ट्रीय मजदूर दिवस मनाया जाता है। 1877 में मजदूरों ने काम के घंटे तय करने की मांग को लेकर आंदोलन शुरू किया। एक मई 1886

को पूरे अमेरिका के लाखों मजदूरों ने एक साथ हड़ताल शुरू की। इस हड़ताल में 11,000 फैक्ट्रियों के कम से कम 3,80,000 मजदूर शामिल हुए जिनमें से अनेक मजदूरों की कुर्बानी के पश्चात विजय प्राप्त की। इस तरह पहली मई को मजदूर दिवस के रूप में मनाने की शुरूआत हुई। मजदूरों की

हालत कई विकसित देशों को छोड़कर अधिकतर अवििकसित व विकासशील देशों में आज भी ठीक नहीं है। भारत जैसे विकासशील देश में मजदूरों की हालत तभी सुधर सकती है जब हमारे सत्तापक्ष व विपक्ष के नेता अपनी नीति व नीयत से सम्मत्या का हल निकालने की कोशिश करेंगे।

ये रहे मौजूद
इस अवसर पर अर्जुन यादव, छोटे लाल मिश्रा, संतोष शाह, सुनील गुप्ता, ज्ञान शाह, दामन प्रीत सिंह, राम धन यादव, तरुणप्रीत सिंह, प्राण नाथ वैद, रमेश यादव, विनोद खड्ग, राज कुमार मिश्रा सहित समेत कई कार्यकर्ता उपस्थित थे।

1.45 करोड़ की संपत्ति की मालिक है बंतो कटारिया

- दिवंगत सांसद के नाम पर भी सात करोड़ की प्रॉपर्टी
- तीन उम्मीदवारों ने दाखिल किया नामांकन पत्र, जिला निर्वाचन अधिकारी की ओर से दिए गए जरूरी निर्देश

हरिभूमि न्यूज. अंबाला

अंबाला लोकसभा सीट के लिए बुधवार को तीन प्रत्याशियों ने नामांकन पत्र दाखिल किया। इनमें भाजपा प्रत्याशी बंतो कटारिया के अलावा निर्दलीय प्रत्याशी मोहर सिंह व पीपल्स पार्टी ऑफ इंडिया (डेमोक्रेसी) से गुलाब सिंह नरवाल शामिल हैं। तीनों प्रत्याशियों ने सभी प्रक्रियाओं को पूरा करते हुए सर्विधान के प्रति निष्ठा की शपथ भी ली। भाजपा प्रत्याशी बंतो देवी



अंबाला। नामांकन दाखिल करते प्रत्याशी।

कटारिया की ओर से बतौर प्रत्याशी दाखिल नामांकन पत्र में अपनी चल और अचल संपत्ति का विस्तार से ब्यौरा दिया। कटारिया के मुताबिक वर्ष 2022-23 की उनकी ओर से 4 लाख 84 हजार 890 की आईटीआर दाखिल की गई जबकि वर्ष 2021-22 की 12 लाख 56 हजार 643 रूपए आईटीआर दाखिल की गई थी। उनकी स्वयं की चल संपत्ति 1,45,55,621 है जबकि उनके स्वर्गीय पति रतनलाल कटारिया की 21,90,573 चल संपत्ति है। उनके

रिटायर्ड स्टेशन मास्टर भी प्रत्याशी

निर्दलीय प्रत्याशी के तौर पर अंबाला छावनी के निशांत बाग के रहने वाले 65 वर्षीय मोहंटर सिंह ने भी बुधवार को नामांकन पत्र दाखिल किया। वह रेलवे विभाग से सेवानिवृत्त स्टेशन मास्टर हैं। उन्होंने अपनी शैक्षणिक योग्यता बी.कॉम दर्शाई है। इसी तरह पीपल्स पार्टी ऑफ इंडिया (डेमोक्रेसी) के गुलाब सिंह नरवाल कुरुक्षेत्र सेक्टर 3 के रहने वाले हैं। वे पेशे से वकील हैं।

स्वयं के पास प्रॉपर्टी अचल संपत्ति की कीमत 25,00,000/- तथा उनके स्वर्गीय पति रतनलाल कटारिया के के नाम पर 7 करोड़ की अचल संपत्ति है। बंतो देवी ने नामांकन पत्र में खुद की शैक्षिक योग्यता एमए एलएलबी बताई है।

भाजपा प्रत्याशी बंतो कटारिया ने दाखिल किया नामांकन

- सीएम नायब सैनी ने कांग्रेस से साधा निशाना, कहा पूर्वी खर्ची से चलती थी सरकार, पूर्व मंत्री विज ने अपनी पार्टी के नेताओं पर साधा निशाना

हरिभूमि न्यूज. अंबाला

अंबाला लोकसभा सीट से भाजपा प्रत्याशी बंतो कटारिया ने बुधवार को अपना नामांकन पत्र दाखिल किया। इस मौके पर बंतो के साथ मुख्यमंत्री नायब सिंह सैनी, केंद्रीय मंत्री गजेंद्र सिंह शेखावत, परिवहन राज्य मंत्री असीम गोयल, शिक्षा मंत्री कंवर पाल गुर्जर समेत भारी संख्या में कार्यकर्ता पहुंचे थे। इससे पहले अंबाला छावनी के गांधी मैदान में रैली का आयोजन किया गया। रैली के बाद बंतो कटारिया बड़े



अंबाला। भाजपा प्रत्याशी बंतो कटारिया नामांकन पत्र दाखिल करते हुए।

काफिले के साथ नामांकन पत्र दाखिल करने के लिए रवाना हुई।

दस सीटों पर होगी जीत
मुख्यमंत्री नायब सिंह सैनी ने कहा कि तीसरी बार भी केंद्र में प्रधानमंत्री नरेंद्र मोदी की सरकार बनने जा रही है। प्रदेश की सभी 10 सीटों पर भाजपा उम्मीदवार जीत का परचम लहराएंगे। उन्होंने कहा कि पिछले

पूर्व सांसद की पत्नी हैं बंतो

भाजपा प्रत्याशी बंतो कटारिया का जन्म करनल के छोड़ों में हुआ था। इनके पति एवं दिवंगत सांसद रतनलाल कटारिया शुरू से ही जनसंघ से जुड़े थे। शादी के समय बंतो केवल मैट्रिक पास थे। शादी के बाद बंतो ने बीए, एमए व एलएलबी की पढ़ाई की। 1980 से आज तक की सदस्य बनी बंतो पार्टी में मंडल अध्यक्ष से लेकर प्रदेश उपाध्यक्ष तक की जिम्मेदारी संभाल चुकी हैं। वे गेल की स्वतंत्र डायरेक्टर भी रह चुकी हैं।

शेखावत ने कहा कि जिस सरकार ने 55 साल सत्ता में रहते हुए भी एक भी गारंटी पूरी नहीं की। 62 फीसदी लोगों को सामान्य शौचालय नहीं दे पाई। देश में बिजली और गैस कनेक्शन तक उपलब्ध नहीं करवा पाए, उनकी गारंटी को देश की जनता मानने को तैयार नहीं है।

आपके आधार कार्ड से रजिस्टर्ड सभी सिम कार्ड बंद कर दिए जाएंगे। जानकारी के लिए ए दबाने को कहा। जब उसने ए दबाया तो उसका फोन कॉल सेंटर पर कनेक्ट हुआ। उसे बताया गया कि आपके खिलाफ मुंबई में केस दर्ज है। आपके आधार कार्ड पर एक और नंबर रजिस्टर्ड है। शांति ठग ने उसकी कॉल कथित रूप से मुंबई पुलिस को ट्रांसफर की गई। उस कॉल पर उसे बताया गया कि वीडियो कॉल होगी। उसे कहा गया कि वीडियो रिकॉर्डिंग सुप्रीम कोर्ट जाएगी। उसने वीडियो कॉलिंग के लिए स्काइप डाउनलोड कर लिया। उसके पास वीडियो कॉल आई। वह बोला गया कि 40 से 45 मिनट लगेंगी। कहा गया कि कोई तीसरा व्यक्ति नहीं होगा चाहिए। आप अपने पीजी में अकेले जाएं। जब उसकी

एमडीएसडी कॉलेज में छात्रों के लिए आयोजित किया गया शॉर्ट टर्म कोर्स

किताबों से बढ़ता है ज्ञान, दिमाग भी रहता है सक्रिय



अंबाला। शॉर्ट टर्म कोर्स करने वाले छात्र शिक्षकों के साथ।

लाभार्थी संस्थाओं के छात्रों, शोधकर्ताओं व शिक्षकों को ई-संसाधनों तक पहुंच प्रदान करता है। इंप्लीमेंटेंट केंद्र में तैनात सर्वर के माध्यम से अधिकृत उपयोगकर्ताओं के रूप में विधिवत प्रमाणित होने के बाद सीधे प्रकाशक वेबसाइट से

जैसे एनलिसट के मंबर कैसे बने तथा उनका उपयोग कैसे करें, अपनी वांछित सूचना एवं एनलिसट में उपलब्ध डाटाबेस में से कैसे खोजें। उन्होंने एनलिसट में उपलब्ध इजर्नल्स जैसे अमेरिकन इंस्टीट्यूट ऑफ फिजिक्स, इंडियन जर्नल्स, जस्टर, रॉयल सोसायटी ऑफ केमिस्ट्री, एक्सको, कैंब्रिज यूनिवर्सिटी आदि के बारे में विस्तार पूर्वक समझाया। इसके साथ ही उन्होंने एनलिसट में उपलब्ध ई-पुस्तक डाटाबेस जैसे कैंब्रिज ऑनलाइन लाइब्रेरीयन डॉक्टर कोशल चौहान के द्वारा किया गया। उन्होंने विद्यार्थियों को एनलिसट के विभिन्न परलुओं के बारे में समझाया।

उनके लिए आवश्यक लेख डाउनलोड कर सकते हैं। इस शॉर्ट टर्म कोर्स का आयोजन एमडीएसडी कॉलेज में तैनात सर्वर के माध्यम से अधिकृत उपयोगकर्ताओं के द्वारा किया गया। उन्होंने विद्यार्थियों को एनलिसट के विभिन्न परलुओं के बारे में समझाया।

आदि के बारे में विस्तार पूर्वक समझते हुए पाठकों को उनके वांछित लेख की पहचान करना, खोजना तथा डाउनलोड करना एवं विषय में पढ़ने वाली जरूरत के लिए उन्हें कैसे संभाल के रखें आदि सिखाए। चौहान का मानना है कि पुस्तकालय कर्मचारियों को छात्रों को रुचि के अनुसार पाठ्य सामग्री ढूंढने में मदद करना महत्वपूर्ण है ताकि पुस्तकालय में उपलब्ध रुचिकर पठन सामग्री की ओर विद्यार्थियों का ध्यान आकर्षित किया जा सके। विद्यार्थियों के अंदर किताबों को पढ़ने की आदत डाली जा सके। रोज किताबें पढ़ने से विद्यार्थियों का ज्ञान बढ़ता है।